

சாராம்சம்: இனிய குழந்தைகளே, உங்கள் கல்வியினதும் உங்கள் தெய்வீக நடத்தையினதும் பதிவேட்டைப் (register) பேணுங்கள். நீங்கள் தவறு ஏதேனும் செய்தீர்களா எனத் தினமும் சோதித்துப் பாருங்கள்.

கேள்வி: இராச்சிய திலகத்தைக் கோருவதற்கு குழந்தைகளாகிய நீங்கள் செய்ய வேண்டிய முயற்சி என்ன?

பதில்: 1. சதா கீழ்ப்படிவாக இருப்பதற்கு முயற்சி செய்யுங்கள். சங்கமயுகத்தில் கட்டளைகளுக்கு கீழ்ப்படிபவர் என்ற திலகம் உங்களுக்குக் கொடுக்கப்பட்டால் நீங்கள் இராச்சிய திலகத்தைப் பெறுவீர்கள். நம்பிக்கையற்றவர் என்றால் கட்டளைகளைப் பின்பற்றாதவர் என்று அர்த்தமாகும். அத்தகையவர்களால் இராச்சிய திலகத்தைப் பெற முடியாது.

2. சத்திர சிகிச்சை நிபுணரிடம் (Surgeon) எந்த நோயையும் மறைக்காதீர்கள். நீங்கள் எதனையும் மறைத்தால், உங்கள் அந்தஸ்து குறைவடையும். தந்தையைப் போன்று, அன்புக் கடல் ஆகினால், நீங்கள் இராச்சிய திலகத்தைப் பெறுவீர்கள்.

ஓம்சாந்தி. ஆன்மீகத் தந்தை ஆன்மீகக் குழந்தைகளாகிய உங்களுக்கு விளங்கப்படுத்துகின்றார்: கற்பு என்றால் புரிந்து கொள்வதாகும். இக்கல்வி மிக இலகுவானது என்றும், மிக உயர்ந்தது என்றும், அது உங்களுக்கு உயர்ந்ததோர் அந்தஸ்தைக் கொடுப்பது என்றும் குழந்தைகளாகிய நீங்கள் புரிந்து கொண்டிருக்கின்றீர்கள். உலக அதிபதிகள் ஆகுவதற்காக, நீங்கள் இக்கல்வியைக் கற்கின்றீர்கள் என்பதைக் குழந்தைகளாகிய நீங்கள் மாத்திரமே அறிந்திருக்கின்றீர்கள், எனவே கற்பவர்கள் அதிகளவு சந்தோஷத்தைக் கொண்டிருக்க வேண்டும். இது மிகவும் மேன்மையானதொரு கல்வியாகும். இது கீதையின் அதே அத்தியாயம் (episode) ஆகும். இது சங்கமயுகமும் ஆகும். குழந்தைகளாகிய நீங்கள் இப்பொழுது விழித்தெழுந்துள்ளீர்கள், எனினும் ஏனைய அனைவரும் இன்னமும் உறங்கிக் கொண்டிருக்கின்றார்கள். மாயையின் உறக்கத்தில் மக்கள் இன்னமும் உறங்குகிறார்கள் என்ற புகழும் உள்ளது. பாபா வந்து உங்களை விழித்தெழுச் செய்துள்ளார். அவர் ஒரேயொரு விடயத்தை உங்களுக்கு விளங்கப்படுத்துகின்றார்: இனிய குழந்தைகளே, நினைவு யாத்திரையின் சக்தி மூலம், முன்னைய கல்பத்தைப் போன்றே முழு உலகையும் உங்களால் ஆட்சி செய்ய முடியும். தந்தை உங்களுக்கு இதனை ஞாபகப்படுத்தியுள்ளார். நீங்கள் இப்பொழுது நினைவு கூருகின்றீர்கள் என்பதைக் குழந்தைகளாகிய நீங்கள் புரிந்துகொண்டிருக்கின்றீர்கள்: இந்த யோக சக்தியினூடாக ஒவ்வொரு கல்பத்திலும் நாங்கள் உலக அதிபதிகள் ஆகுவதுடன் தெய்வீகக் குணங்களையும் கிரகிக்கின்றோம். நீங்கள் யோகத்தில் முழுக்கவனமும் செலுத்த வேண்டும். இந்த யோக சக்தியினூடாகவே குழந்தைகளாகிய நீங்கள் இயல்பாகவே தெய்வீகக் குணங்களை விருத்தி செய்கின்றீர்கள். இதுவே மனிதர்களில் இருந்து தேவர்கள் ஆகுவதற்கான உண்மையான பரீட்சையாகும். யோகசக்தியினூடாக நீங்கள் மனிதர்களில் இருந்து தேவர்களாக மாறுவதற்காகவே இங்கு வந்துள்ளீர்கள். உங்கள் யோக சக்தியின் மூலம் முழு உலகமும் தூய்மையாகும் என்பதை நீங்கள் அறிவீர்கள். அது தூய்மையாக இருந்தது, இப்பொழுது அது தூய்மையற்றதாகி விட்டது. குழந்தைகளாகிய நீங்கள் முழுச் சக்கரத்தின் இரகசியங்களையும் புரிந்து கொண்டிருப்பதுடன், உங்கள் இதயங்களிலும் அது உள்ளது. புதியவர் ஒருவர் வந்தால், அவராலும் இவ் விடயங்களை மிக இலகுவாகப் புரிந்து கொள்ள முடியும். தேவர்களாகிய நீங்கள் பூஜிக்கத் தகுதியானவர்களாக இருந்தீர்கள், பின்னர் நீங்கள் தமோபிரதானான பூஜிப்பவர்கள் ஆகினீர்கள். வேறு எவராலும் இதனை உங்களுக்குக் கூற முடியாது. தந்தை தெளிவாக உங்களுக்குக் கூறுகின்றார்: அது பக்தி மார்க்கமும், இது ஞான மார்க்கமாகும். பக்தி இப்பொழுது கடந்து (past) சென்றுவிட்டது. கடந்து சென்ற விடயங்களை நினைவு செய்யாதீர்கள். அவை உங்களை விழச் செய்யக்கூடிய விடயங்களாகும். தந்தை இப்பொழுது ஏறும் ஸ்திதிக்கான விடயங்களை உங்களுக்குக் கூறுகின்றார். நீங்கள் நிச்சயமாகத் தெய்வீகக் குணங்களைக் கிரகிக்க வேண்டும் என்பதைக் குழந்தைகளாகிய நீங்கள் அறிவீர்கள். உங்கள் அட்டவணையை (chart) நீங்கள் தினமும் எழுத வேண்டும். நான் எவ்வளவு நேரம் நினைவில் நிலைத்திருந்தேன்? நான் என்ன தவறு செய்தேன்? தவறு செய்கின்ற ஒருவர் தான் செய்கின்ற தவறினால், அதிகளவு பாதிப்படைகின்றார். அக்கல்வியில், ஒருவரின் நடத்தையும் (character) அவதானிக்கப்படுகின்றது. தந்தை உங்கள் நன்மைக்காகவே இதனை உங்களுக்குக் கூறுகின்றார். இங்கும், உங்கள் கல்வி மற்றும் உங்கள் நடத்தைக்கான பதிவேடு (register) பேணப்படுகின்றது. இங்கும் குழந்தைகளின் நடத்தை தெய்வீகம் ஆக்கப்பட வேண்டும். நீங்கள் தவறு செய்யாதிருக்க உங்களுக்கு எச்சரிக்கை விடுக்கப்பட வேண்டும். நான் எத்தவறும் செய்யவில்லை, செய்தேனா? இதற்காகவே, ஒரு சபை கூடுகின்றது. வேறு எப்பாடசாலையிலும் ஒரு சபை கூடுவதில்லை. உங்கள் இதயத்திடமே நீங்கள் கேட்க வேண்டும். மாயையினால் ஏதேனும் ஒரு வகையான கீழ்ப்படிவின்மை உள்ளது எனத் தந்தை விளங்கப்படுத்தியுள்ளார். ஆரம்பத்திலும் சபை கூட்டப்பட்டது. குழந்தைகள் உண்மையைக் கூறுவதுண்டு. தந்தை உங்களுக்குத் தொடர்ந்தும் விளங்கப்படுத்துகின்றார்: நீங்கள் உண்மையைக் கூறாத போது, அத்தவறுகள் தொடர்ந்தும் அதிகரிக்கும் என்பதால் எக்காரணமும் இல்லாமலே உங்கள் தவறுக்காக நீங்கள் மேலும் தண்டனையை அனுபவம் செய்வீர்கள். உங்கள் தவறுகளைப் பற்றி கூறாது விடுவதால், நீங்கள் கீழ்ப்படிவின்மை என்ற திலகத்தைப் பெறுகின்றீர்கள். உங்களால் இராச்சிய திலகத்தைப் பெற முடியாது. நீங்கள் கட்டளைகளைப் பின்பற்றாமல், நம்பிக்கைக்குரியவராக இல்லாதிருப்பின், உங்களால் இராச்சியத்தைப் பெற முடியாது. சத்திரசிகிச்சை நிபுணர் உங்களுக்குத் தொடர்ந்தும் பல வழிகளில் உங்களுக்கு விளங்கப்படுத்துகின்றார். உங்கள் நோயை சத்திரசிகிச்சை நிபுணரிடம் மறைத்தால்,

உங்கள் அந்தஸ்து குறைந்துவிடும். நீங்கள் சத்திரசிகிச்சை நிபுணரிடம் கூறும் போது, துன்புறுத்தப்பட மாட்டீர்கள். தந்தை கூறுவார்: எச்சரிக்கையாக இருங்கள்! நீங்கள் அத்தகைய தவறை மீண்டும் செய்தால், நீங்கள் இழப்பை ஏற்படுத்திக் கொள்வீர்கள். உங்கள் அந்தஸ்தும் மிகவும் குறைவானதாக இருக்கும். அங்கே, அவர்களுக்கு இயல்பாகவே தெய்வீகச் செயற்பாடுகள் இருக்கும். இங்கே, நீங்கள் முயற்சி செய்ய வேண்டும். நீங்கள் தொடர்ச்சியாக தோல்வி அடையக்கூடாது. தந்தை கூறுகின்றார்: குழந்தைகளே, எந்தத் தவறும் செய்யாதீர்கள். தந்தை பேரன்புக் கடல் ஆனவர். குழந்தைகளே, நீங்களும் அவ்வாறு ஆக வேண்டும். தந்தை எவ்வாறோ, குழந்தைகளும் அவ்வாறே. அரசனும் அரசியும் எவ்வாறோ, பிரஜைகளும் அவ்வாறே. பாபா ஓர் அரசர் அல்ல. பாபா உங்களைத் தன்னைப் போன்று ஆக்குகின்றார் என்பதை நீங்கள் அறிவீர்கள். தந்தைமீது பாடப்படும் புகழ், உங்கள் புகழுமாகவும் இருக்க வேண்டும். நீங்கள் பாபாவிற்குச் சமமானவர் ஆகவேண்டும். மாயை மிகவும் சக்திவாய்ந்தவர். அவள் பதவேட்டைப் பேண உங்களை அனுமதிக்க மாட்டாள். நீங்கள் முற்றாக மாயையின் பிடியில் சிக்கியுள்ளீர்கள். உங்களால் மாயையின் சிறையில் இருந்து வெளியேற முடியாது. நீங்கள் உண்மையைக் கூறுவதில்லை. எனவே, தந்தை கூறுகின்றார்: மிகச்சரியான நினைவு அட்டவணை ஒன்றைப் பேணுங்கள். அதிகாலை விழித்தெழுந்து பாபாவை நினைவுசெய்யுங்கள். தந்தையை மாத்திரம் புகழுங்கள். பாபா, எங்களை உலக அதிபதிகளாக ஆக்குகின்றீர்கள் என்பதால் நாங்கள் உங்களைப் புகழ்கின்றோம். பக்தி மார்க்கத்தில் மக்கள் அதிகளவு புகழ்ந்து பாடுகின்றார்கள். அவர்களுக்கு எதுவும் தெரியாது. தேவர்களுக்குப் புகழ் என்பது இல்லை. பிராமணர்களாகிய உங்களுக்கே புகழ் உள்ளது. ஒரேயொரு தந்தையே அனைவருக்கும் சற்கதி அருள்கின்றார். அவரே படைப்பவரும் (Creator) இயக்குனரும் (Director) ஆவார். அவர் சேவை செய்வதுடன், குழந்தைகளாகிய உங்களுக்கு விளக்கமும் கொடுக்கின்றார். அவர் அனைத்தையும் நடைமுறைரீதியாகவே (practically) கூறுகின்றார். அம் மக்கள் சமயநூல்களிலிருந்து கடவுளின் வாசகங்களைத் தொடர்ந்தும் செவிமடுக்கின்றார்கள். அவர்கள் கீதையை வாசித்துக் கொண்டிருந்த போதிலும், அதிலிருந்து அவர்கள் பெற்றுக் கொண்டது என்ன? அவர்கள் மிகவும் அன்புடன் அதனை அமர்ந்திருந்து கற்கின்றார்கள். அவர்கள் பக்தி செய்த போதிலும், அதிலிருந்து என்ன பெறுவார்கள் என்பதை அவர்கள் அறியாதுள்ளார்கள். தாம் தொடர்ந்தும் ஏணியில் ஏறிக் கொண்டிருக்கின்றோம் என்பது அவர்களுக்குத் தெரியாது. நாளுக்கு நாள் அவர்கள் தமோபிரதான் ஆகியுள்ளார்கள். அது நாடகத்தில் நிச்சயிக்கப்பட்டுள்ளது. தந்தையைத் தவிர வேறு எவராலும் இந்த ஏணியின் இரகசியத்தைக் கூற முடியாது. சிவபாபா மாத்திரமே பிரம்மாவினூடாக உங்களுக்கு விளங்கப்படுத்துகின்றார். அவரிடமிருந்தே இவரும் புரிந்து கொண்டு, உங்களுக்கு விளங்கப்படுத்துகின்றார். தந்தையே பிரதான சிரேஸ்ட ஆசிரியரும், சத்திரசிகிச்சை நிபுணரும் ஆவார். நீங்கள் அவரை மாத்திரமே நினைவு செய்ய வேண்டும். உங்கள் பிராமண ஆசிரியரை நினைவுசெய்யுமாறு அவர் உங்களிடம் கூறவில்லை. நீங்கள் ஒரேயொருவரை மாத்திரமே நினைவு செய்ய வேண்டும். எவர் மீதும் பற்று வைக்காதீர்கள். ஒரேயொரு தந்தையிடமிருந்து மாத்திரமே, கற்பித்தல்களைப் பெறுங்கள். நீங்கள் பற்றிலிருந்தும் விடுபட வேண்டும். இதற்கு அதிகளவு முயற்சி தேவையாகும். பழைய உலகம் முழுவதிலும் நீங்கள் ஆர்வமின்மையைக் கொண்டிருக்கின்றீர்கள். இவ் உலகம் ஏற்கனவே முடிவடைந்து விட்டது. அதன்மீது உங்களுக்கு எந்த அன்போ அல்லது கவர்ச்சியோ இல்லை. அவர்கள் பல பெரிய கட்டடங்கள் போன்றவற்றைத் தொடர்ந்தும் கட்டுகின்றார்கள். இப் பழைய உலகம் எவ்வளவு நாட்களுக்கு நீடித்திருக்கும் என்று அவர்களுக்குத் தெரியாது. குழந்தைகளாகிய நீங்கள் இப்பொழுது விழித்தெழுந்திருப்பதுடன், ஏனையோரையும் விழித்தெழுச் செய்கின்றீர்கள். தந்தை ஆத்மாக்களை மாத்திரமே விழித்தெழுச் செய்கின்றார். அவர் மீண்டும் மீண்டும் உங்களுக்குக் கூறுகின்றார்: உங்களை ஓர் ஆத்மாவெனக் கருதுங்கள். உங்களை ஒரு சரீரம் எனக் கருதுவது, நீங்கள் இன்னமும் உறங்கிக் கொண்டிருப்பதைப் போன்றதாகும். உங்களை ஓர் ஆத்மாவெனக் கருதி, தந்தையை நினைவு செய்யுங்கள். ஓர் ஆத்மா, தூய்மையற்றவராக இருப்பாராயின், அவர் தூய்மையற்றதோர் சரீரத்தைப் பெறுகின்றார். ஓர் ஆத்மா தூய்மையாக இருக்கும் போது, அவர் தூய சரீரத்தையும் பெறுகின்றார். தந்தை விளங்கப்படுத்துகின்றார்: நீங்கள் தேவ குலத்தைச் சேர்ந்தவர்கள். நீங்கள் மீண்டும் அவ்வாறு ஆகுவீர்கள். இது மிகவும் இலகுவானதாகும்! அத்தகைய எல்லையற்ற தந்தையை நாம் ஏன் நினைவுசெய்யக் கூடாது? அதிகாலையில் எழுந்து தந்தையை நினைவுசெய்யுங்கள். பாபா, இது உங்கள் அற்புதமாகும். நீங்கள் எங்களை மிகவும் மேன்மையான தேவர்கள் ஆக்கிய பின்னர், நீங்கள் நிர்வாண உலகிற்குத் திரும்பிச் செல்கின்றீர்கள். வேறு எவரும் எங்களை அவ்வாறு மேன்மையானவர் ஆக்க முடியாது. நீங்கள் அனைத்தையும் எங்களுக்கு மிக இலகுவாகக் கூறுகின்றீர்கள். தந்தை கூறுகின்றார்: உங்களுக்கு நேரம் கிடைக்கும் போதெல்லாம், நீங்கள் வேலையில் ஈடுபட்டிருக்கும் போதும், உங்களால் தந்தையை நினைவு செய்ய முடியும். நினைவு மாத்திரமே உங்கள் படகை அக்கரைக்குச் சேர்க்கும், அதாவது இக் கலியுகத்திலிருந்து சிவதாமத்திற்கு உங்களை அது அழைத்துச் செல்லும். நீங்கள் சிவபாபா ஸ்தாபித்த, சுவர்க்கமான சிவதாமத்தையும் நினைவுசெய்ய வேண்டும். எனவே நீங்கள் இருவரையும் நினைவு செய்கின்றீர்கள். சிவபாபாவை நினைவு செய்வதன் மூலம் நாங்கள் சுவர்க்க அதிபதிகள் ஆகுகின்றோம். இக் கல்வி புதிய உலகிற்கானதாகும். தந்தை புதிய உலகை ஸ்தாபிப்பதற்காகவே இங்கே வந்துள்ளார். தந்தை நிச்சயமாக வந்து ஏதோவொரு பணியை மேற்கொள்வார். நான் நாடகத்திட்டத்திற்கமையவே எனது பாகத்தை நடிக்கின்றேன் என்பதை நீங்கள் பார்க்கின்றீர்கள். நான் நினைவு யாத்திரையின் இரகசியத்தையும், 5000 வருடங்களின் ஆரம்பம், மத்தி, இறுதியையும் உங்களுக்குக் கூறுகின்றேன். 5000 வருடங்களுக்கு ஒருமுறை பாபா உங்கள் நேர் முன்னிலையில் வருகின்றார் என்பதை நீங்கள் அறிவீர்கள். ஆத்மாவே பேசுகின்றார். சரீரம் பேசுவதில்லை.

தந்தை குழந்தைகளாகிய உங்களுக்குக் கற்பித்தல்களைக் கொடுக்கின்றார்: ஆத்மாவே தூய்மையாக்கப்பட வேண்டும். ஒருமுறை மாத்திரமே ஆத்மா தூய்மையாக வேண்டும். பாபா கூறுகின்றார்: நான் பல முறை உங்களுக்குக் கற்பித்துள்ளேன், மீண்டும் கற்பிப்பேன். எந்தவொரு சந்தியாசியினாலும் இவ்வாறு கூறமுடியாது. தந்தை மாத்திரமே கூறுகின்றார்: குழந்தைகளே, நான் நாடகத்திட்டப்படி முன்னைய கல்பத்தில் உங்களுக்குக் கற்பித்து இராச்சியத்தை ஸ்தாபித்ததைப் போன்றே நான் இப்பொழுதும் கற்பிக்க வந்துள்ளேன். அதன் பின்னர் 5000 வருடங்களின் பின்னரும் அவ்வாறே உங்களுக்கு வந்து கற்பிப்பேன். நான் பல முறை கற்பித்து, இராச்சியத்தை ஸ்தாபித்துள்ளேன். தந்தை விளங்கப்படுத்தும் இவ்விடயங்கள் மிகவும் மேன்மையானதாகும். ஸ்ரீமத்தினுடாக மாத்திரமே நீங்கள் உலக அதிபதிகள் ஆகுகின்றீர்கள். இது மிகவும் உயர்ந்த அந்தஸ்தாகும். ஒருவர் மிகப்பெரிய அதிஷ்டலாபச் சீட்டை வெற்றி கொள்ளும் போது, அவரின் புத்தி வீணாகிவிடுகின்றது. சிலர் முன்னேறும் போது, நம்பிக்கையை இழக்கின்றார்கள்: இனிமேலும் என்னால் கற்க முடியாது. என்னால் எவ்வாறு உலக இராச்சியத்தைப் பெற முடியும்? குழந்தைகளாகிய உங்களுக்கு அதிகளவு சந்தோஷம் இருக்க வேண்டும். பாபா கூறுகின்றார்: அதீந்திரிய சுகத்தைப் பற்றியும், சந்தோஷத்தைப் பற்றியும் எனது குழந்தைகளிடம் கேளுங்கள்! நீங்கள் சந்தோஷத்தைப் பற்றிய விடயங்களை அனைவருக்கும் கூறச் செல்கின்றீர்கள். நீங்கள் உலக அதிபதிகளாக இருந்தீர்கள், அதன் பின்னர், 84 பிறவிகளை எடுத்த பின்னர் நீங்கள் அடிமைகள் ஆகியுள்ளீர்கள். 'நான் உங்கள் அடிமை, நான் உங்கள் அடிமை' என அவர்கள் பாடுகின்றார்கள். தம்மைச் சீரழிந்தவர்கள் என்று கருதுவதும், தம்மைக் குறைத்து மதிப்பிடுவதும் நல்லது என அவர்கள் நம்புகின்றார்கள். தந்தை யாரெனப் பாருங்கள். எவருக்கும் அவரைத் தெரியாது. உங்களுக்கு மாத்திரமே அவரைத் தெரியும். பாபா வந்து, உங்கள் அனைவருக்கும் விளங்கப்படுத்தி, 'குழந்தை, குழந்தை' என உங்களை அழைக்கின்றார். இதுவே ஆத்மாக்களினதும் பரமாத்மாவினதும் சந்திப்பாகும். நாங்கள் சுவர்க்க இராச்சியத்தை அவரிடமிருந்து பெறுகின்றோம். கங்கை நதியில் நீராடுவதால், சுவர்க்க இராச்சியத்தை எவராலும் பெற முடியாது. நீங்கள் கங்கையில் பல முறை நீராடியிருக்கின்றீர்கள். உண்மையில், தண்ணீர் கடலில் இருந்தே வருகின்றது. ஆனால், மழை வீழ்ச்சியும் இயற்கையின் அற்புதமே. இந்த நேரத்தில், தந்தை அனைத்தையும் உங்களுக்கு விளங்கப்படுத்துகின்றார். ஆத்மாவே அன்றி, சரீரம் கிரகிப்பதில்லை. 'உண்மையில், எவ்வாறிருந்த என்னை பாபா எவ்வாறு மாற்றியுள்ளார் எனப் பாருங்கள்!' என்பதை உங்களால் உணர முடிகின்றது. தந்தை இப்பொழுது கூறுகின்றார்: குழந்தைகளே, உங்கள் மீது கருணை கொள்ளுங்கள். கீழ்ப்படிவற்றவராக இருக்காதீர்கள். சரீர உணர்வுடையவர் ஆகாதீர்கள். நீங்கள் காரணமில்லாமல், உங்கள் அந்தஸ்தை இழப்பீர்கள். ஆசிரியர் உங்களுக்கு விளங்கப்படுத்துகின்றார். தந்தை எல்லையற்ற ஆசிரியர் என்பதையும் நீங்கள் அறிவீர்கள். உலகில் பல மொழிகள் உள்ளன. எதுவும் அச்சடிக்கப்பட வேண்டுமாயின், அனைத்து மொழிகளிலும் அச்சடிக்கப்பட வேண்டும். புத்தகங்கள் பிரசுரிக்கப்படும் போது, அனைவருக்கும் ஒரு பிரதியை (copy) அனுப்புங்கள். நூலகத்திற்கு ஒரு பிரதி (copy) அனுப்பப்பட வேண்டும். இதில் செலவு என்ற கேள்விக்கு இடமில்லை. பாபாவின் பொக்கிஷப்பெட்டி நிறையும். பணத்தை உங்களுடன் வைத்திருந்து என்ன செய்வீர்கள்? உங்கள் வீட்டிற்கு நீங்கள் எடுத்துச் செல்ல மாட்டீர்கள். நீங்கள் எதனையும் உங்களுடன், வீட்டிற்கு எடுத்துச் சென்றால், அது சிவபாபாவின் யாகத்திலிருந்து திருடிச் செல்வதாகும். அது மிகப்பெரிய தவறாகும். அத்தகையதொரு புத்தி எவருக்குமே இருக்கக் கூடாது. கடவுளின் யாகத்திலிருந்து திருடுகின்ற ஆத்மாவை விட மகா பாவாத்மா வேறு எவருமாக இருக்க முடியாது. அவர் முற்றிலும் சீரழிந்த ஸ்திதியை அடைவார். தந்தை கூறுகின்றார்: இவை அனைத்தும் நாடகத்தின் பாகமாகும். நீங்கள் ஆட்சி செய்வீர்கள், அவர்கள் பணியாட்கள் ஆகுவார்கள். பணியாட்கள் இல்லாது, எவ்வாறு இராச்சியம் இயங்க முடியும்? ஸ்தாபனை இவ்வாறே இடம்பெற்றது. தந்தை இப்பொழுது கூறுகின்றார்: உங்களுக்கு நன்மை செய்ய வேண்டுமானால், ஸ்ரீமத்தைப் பின்பற்றுங்கள்! தெய்வீகக் குணங்களைக் கிரகியுங்கள்! கோப்படுவது தெய்வீகக் குணமல்ல. அது அசுரத்தனமாகும். ஒருவர் கோப்பட்டால், நீங்கள் அவரை மௌனமாக ஆக்க வேண்டும். நீங்கள் அவருக்கு பதிலளிக்கக் (respond) கூடாது. ஒவ்வொருவரின் செயற்பாடுகளிலிருந்தும் புரிந்து கொள்ளலாம். அனைவரும் அசுரத்தனத்தைக் கொண்டுள்ளார்கள். ஒருவர் கோப்படும் போது, அவரது முகம் தாமிரம்(copper)போன்று சிவப்பாகிவிடுகின்றது. அவர்கள் தமது வார்த்தைகளினால் அணுகுண்டுகளை வீசுகின்றார்கள். அவர்கள் தமக்குத்தாமே இழப்பை ஏற்படுத்துவதுடன், அவர்களின் அந்தஸ்தும் அழிகின்றது. நீங்கள் புரிந்துணர்வு கொண்டிருக்க வேண்டும். தந்தை கூறுகின்றார்: நீங்கள் செய்த பாவங்களை எழுதுங்கள். அதனைப் பற்றி பாபாவிடம் கூறுவதால், நீங்கள் மன்னிக்கப்படுவதுடன், உங்கள் சமையும் குறைகின்றது. நீங்கள் பிறவிபிறவியாக விகாரத்தில் ஈடுபட்டீர்கள். இந்த நேரத்தில், நீங்கள் எப்பாவத்தைச் செய்தாலும், நூறு மடங்கு தண்டனை சேமிக்கப்படுகின்றது. நீங்கள் தந்தையின் முன்னிலையில் தவறு செய்தால், நூறு மடங்கு தண்டனை உள்ளது. நீங்கள் ஏதேனும் ஒன்றைச் செய்த பின்னர், அதனைப் பற்றி பாபாவிடம் கூறாவிட்டால், அது அதிகரிக்கும். தந்தை விளங்கப்படுத்துகின்றார்: உங்களுக்கு இழப்பை ஏற்படுத்தாதீர்கள். தந்தை குழந்தைகளாகிய உங்கள் புத்தியை மிகவும் சிறந்ததாக ஆக்குவதற்கே வந்துள்ளார். நீங்கள் என்ன அந்தஸ்தைக் கோருவீர்கள் என்பது அவருக்குத் தெரியும், அது 21 பிறவிகளுக்கான விடயமாகும். சேவை செய்கின்ற குழந்தைகளின் சபாவம் மிகவும் இனிமையாக இருக்க வேண்டும். உடனடியாகவே பாபாவிடம் சிலர் நான் இத்தவறைச் செய்து விட்டேன் எனக்கூறும்போது பாபா சந்தோஷமடைகின்றார். அந்த ஒரேயொருவரே தந்தை, ஆசிரியர், குரு ஆகிய மூன்றும் ஆவார். கடவுள் உங்களைப்பிட்டு மகிழ்ச்சியடையும் போது, அதனைவிட வேறு என்ன

உங்களுக்கு வேண்டும்? இல்லாவிடின், மூன்றுமாக உள்ளவர் குழப்பம் அடைவார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம் :

1. ஸ்ரீமத்தைப் பின்பற்றி உங்கள் புத்தி சிறந்ததாக நிலைத்திருக்கட்டும். எந்தக் கட்டளையையும் மீறாதீர்கள். கோபப்பட்டு, உங்கள் வார்த்தைகளினால் அணுகுண்டுகளை வீசாதீர்கள். மௌனமாக இருங்கள்.
 2. ஒரேயொரு தந்தையை இதயபூர்வமாகப் புகழுங்கள். இப் பழைய உலகின் மீது எந்தவொரு கவர்ச்சியையோ அல்லது அன்பையோ கொண்டிருக்காதீர்கள். எல்லையற்ற ஆர்வமின்மையைக் கொண்டிருந்து, பற்றிலிருந்து விடுபட்டிருங்கள்.
- ஆசீர்வாதம்:** உங்கள் சொந்த ரூபத்தினூடாகத் தந்தையினதும், ஆசிரியரினதும் முகத்தை வெளிப்படுத்துகின்ற அனுபவச் சொரூபம் ஆகுவீர்களாக.
- உங்கள் ஆதி நிலையில் (position) ஸ்திரமாக நிலைத்திருப்பதே நினைவுபாத்திரை ஆகும். 'நான் யார், நான் யாருக்குச் சொந்தமானவன்' என்ற விழிப்புணர்வில் ஸ்திரமாக நிலைத்திருங்கள். இந்த ஆதி வடிவத்திலும், பல தடவைகள் நீங்கள் வெற்றியடைந்த விழிப்புணர்விலும் நம்பிக்கைக் கொண்டிருப்பதன் மூலம் நீங்கள் போதையின் கடல் அலைகளில் தொடர்ந்தும் முன்னேறுவீர்கள். நீங்கள் சந்தோஷத்தை அருள்பவரின் என்பதால் துன்ப அலைகள் எவ்வாறு இருக்க முடியும்? சர்வசக்திவானின் குழந்தைகள் எவ்வாறு சக்தியற்று இருக்க முடியும்? இந்த நிலைகளின் (positions) அனுபவத்தை பேணிக் கொள்ளுங்கள். அப்பொழுது தந்தையினதும் ஆசிரியரினதும் முகம் உங்கள் சொந்த சொரூபத்தினூடாக வெளிப்படும்.
- சுலோகம்:** தனது செயற்பாட்டிலும், முகத்திலும், தெய்வீகத்தைக் கொண்டிருப்பவரே த்தியமானவர் ஆவார்.

---ஓம் சாந்தி---